

TAHT L-ARLOGĠ IL-QADIM

TAL-KASTELL TA' GHAWDEX

HSEBIJJET

M'ghadekx iddoqq, m'ghadekx issamma' leħnek
Fil-misraħ ekejken illi hemm quddiemek
Li bħalek jaf elf ġrajja
F'tislit bejn mewt u ħajja.

Kollox sieket fil-belt fejn dari leħnek
Semmajt minn dar għal dar f'lejliet kennija,
Id-djar li taw is-sħana
Mnejn tnissel dal-ġens tagħna.

Kollox sieket fil-belt; it-triqat jibku
Bikja ta' baħ, ta' dieq li jidħol f'qalbek;
U l-ħsieb tħossu jitriġħed
F'dehriet ta' żmien imbiġħed.

Minn dawk it-twieqi żgħar tad-djar imġarrfa
M'ghadhomx jixirfu ucuħ iġħassu bil-ħniena
Biex tfittex isemmagħhom
Is-sieġħa tal-ħolm tagħhom.

U l-għases fuq is-swar m'għadhomx jixirfu
 Sabiex jaraw daqqitx is-siegħa ħelwa
 Li ftit mistrieħ tatihom
 Mill-għejja li tifnihom.

U l-ebda kavalier ma jiġi jgħarrex
 Il-ħin li fih jiltaqa' mal-maħbuba
 Li qalbu nebbħithielhu,
 U d-dinja caħdithielu.

L-inqas ma twiegħbek il-qampiena ċekjkna
 Tal-Knisja żgħira qalb l-irdum minsija,
 Fejn bħalek tgħanni b'karba
 Taż-żmien li tar il-ħarba. (1)

Ma' nofs il-lejl, il-ħin tal-kbar konfoffi,
 M'għadekx tharrab mill-ħabs xbejbiet u żgħazagħ,
 Kif iġhidu ħafna għana
 Li taf il-kotra tagħna.

Int biss, arlogg, int biss taf tgħidha sewwa
 Il-ġrajja ta' dil-belt il-lum bla ħajja,
 Għax int qejjist lil jiemha
 Ta' dmugħ, ta' demm, ta' sliema.

Għax int ukoll daqqajt is-siegħa kbira
 Ta' dik ir-rebħa illi fdietna għal dejjem
 Xhin Malta b'qawwiet driegħha
 Għagġbet lid-dinja sħiħa.

GORG PISANI

(1) Il-knisja ta' San Ġuzepp il-qadim